



गरवी गुजरात

RNI No. GUJHIN/2011/39228

GARVI GUJARAT

# गरवी गुजरात

अहमदाबाद से प्रकाशित दैनिक

वर्ष : 15

अंक : 205

दि. 26.11.2025,

बुधवार

पाना : 04

किंमत : 00.50 पैसा

EDITOR : MANOJKUMAR CHAMPAKLAL SHAH Regd. Office: TF-01, Nanakram Super Market,Ramnagar,Sabarmati, Ahmedabad-380 005. Gujarat, India.

Phone : 90163 33307 (M) 93283 33307, 98253 33307 • Email : garvigujarat2007@gmail.com • Email : garvigujarat2007@yahoo.com • Website : www.garvigujarat.co.in

# सीमा पार से मौत की उड़ान: अफगानिस्तान में पाकिस्तानी हवाई हमले में नौ बच्चों सहित 10 नागरिकों की मौत

(जीएनएस)। अफगानिस्तान की शांत रात अचानक गोलों की गड़गड़ाहट से फट गई। खोस्त प्रांत के गेरबज्जो जिले के एक छोटे से मकान पर रविवार देर रात आसमान से बरसी उस आग ने केवल मिट्टी की दीवारें नहीं तोड़ीं, बल्कि एक पूरा परिवार उजाड़ दिया। अफगान सरकार ने पाकिस्तान पर आरोप लगाया है कि यह हमला उसकी सीमा में घुसकर किया गया, जिसमें एक महिला और नौ मासूम बच्चों सहित कुल दस निर्दोष नागरिकों की जान चली गई। जिस घर से कुछ घंटे पहले बच्चों की हँसी गूंज रही थी, सुबह होते-होते वहाँ सिर्फ राख, मलबा और बेबस मातम रह गया। तालिबान सरकार के प्रवक्ता जबीहुल्लाह

मुजाहिद ने सोशल मीडिया पर एक दर्दभरी पोस्ट में लिखा कि जिस घर को निशाना बनाया गया, वह विलायत खान नामक एक साधारण नागरिक का था, जिसका परिवार रात को चैन की नींद सो रहा था। बमों ने न सिर्फ उनकी नींद छिनी बल्कि पूरा अस्तित्व मिटा दिया। मुजाहिद ने यह भी बताया कि कुनार और पक्तिता प्रांतों में भी इसी रात छापेमारी की गई, जहाँ चार नागरिक गंभीर रूप से घायल हुए। अंतरराष्ट्रीय मीडिया में साझा की गई तस्वीरों में मासूम बच्चों के निर्जीव शरीर देखकर दुनिया की आँखों में भी आंसू छलक आए, लेकिन पाकिस्तान की ओर से अब तक इस हमले पर कोई आधिकारिक



प्रतिक्रिया नहीं आई। अफगानिस्तान और पाकिस्तान के रिश्तों में तनाव पुराना है, लेकिन इस घटना ने दोनों देशों के बीच अविश्वास की खाई को और गहरा कर दिया है। अक्टूबर में भी दोनों देशों की सीमा पर भीषण झड़प में लगभग सत्तर लोग मारे गए थे। उसके बाद दोहा में संघर्षविराम को लेकर

समझौता हुआ, तुर्किए में शांति-वार्ता भी हुई, लेकिन नतीजा सिर्फ कागजों तक सीमित रह गया। जमीनी स्थिति जस की तस बनी हुई है। हाल का यह हमला उस आग में फिर से घी डालने जैसा है, जिसका धुआँ पहले से ही आसमान को ढक रहा था। इधर पाकिस्तान के भीतर पेशावर के आत्मघाती हमले ने भी एक नया विवाद खड़ा कर दिया है। हमले की बरसी से ठीक पहले यह हवाई हमला ऐसे समय में हुआ है जब पाकिस्तान लगातार तहरीक-ए-तालिबान पाकिस्तान (टीटीपी) पर आरोप लगा रहा है कि वह अफगानिस्तान की जमीन से पाकिस्तान के खिलाफ हमले करवा रहा है। सरकारी

चैनलों का दावा है कि पेशावर हमले का हमलावर अफगान मूल का था, जबकि पाकिस्तान के राष्ट्रपति आसिफ जरदारी सीधे-सीधे टीटीपी को दोषी ठहरा चुके हैं। इस आरोप-प्रत आरोप की राजनीति के बीच दोनों देशों का आम आदमी बमों की मार झेल रहा है, जबकि कूटनीति के गलियारे खामोश हैं। अफगानिस्तान के लिए यह हमला नया नहीं है। पिछले महीने की शुरुआत में भी पाकिस्तान ने काबुल के निकट और अन्य इलाकों में इसी तरह की बमबारी की थी। टीटीपी की गतिविधियों को रोकने के नाम पर होने वाली ये कार्रवाई अक्सर निर्दोष नागरिकों की जान ले लेती हैं, और हर बार एक नया जख्म

छोड़ जाती हैं। सीमा के दोनों ओर रहने वाले अफगान और पाक नागरिक जानते हैं कि हथियारों की भाषा में कभी शांति नहीं बोई जाती, लेकिन उनके हिस्से में आवाज उठाने का अधिकार भी सीमित है। इसी बीच पाकिस्तान की सुरक्षा एजेंसियों ने अपने देश में चल रहे एक खुफिया अभियान में तहरीक-ए-तालिबान पाकिस्तान के 22 विद्रोहियों को मार गिराने की जानकारी दी है। यह मुठभेड़ खेबर पख्तूनख्वा के बनू जिले में हुई, जहाँ सुरक्षा बलों ने लंबे समय से सक्रिय विद्रोही नेटवर्क पर बड़ी कार्रवाई की। प्रधानमंत्री शहबाज शरीफ ने इस अभियान की सफलता पर सुरक्षा बलों

को बधाई दी है, जबकि पाकिस्तान का राजनीतिक तंत्र इस घटना को अपनी राष्ट्रीय सुरक्षा की मजबूती के रूप में पेश कर रहा है। पर सवाल फिर वही है—किसकी जीत? कौन-सा न्याय? और कब तक निर्दोष नागरिक, खासकर बच्चे, इन संघर्षों की कीमत अपनी जान देकर चुकाते रहेंगे? अफगानिस्तान के खोस्त में उस रात जो सिर्फ नक्सों की खींची हुई रेखाओं का नहीं, बल्कि उन परिवारों का होता है जो शांति और जीवन का सपना लेकर सोते हैं और सुबह होते-होते सिर्फ मलबे के नीचे दफन हो जाते हैं।

## दिल्ली धमाका जांच में बड़ी प्रगति: आतंकी मुजम्मिल ने दिखाए सभी टिकाने, एनआईए ने चार घंटे तक की मौके की तस्दीक

(जीएनएस)। दिल्ली धमाका केस की जांच में मंगलवार को बड़ा घटनाक्रम सामने आया, जब राष्ट्रीय जांच एजेंसी की टीम गिरफ्तार आतंकी डॉ. मुजम्मिल शकील को सुरक्षा घेराबंदी के बीच फरीदाबाद और पलवल के कई स्थानों पर लेकर पहुँची। एनआईए का यह दौरा केवल औपचारिक शिनाख्त भर नहीं था, बल्कि घटनाओं की वास्तविक पुनर्रचना, संदिग्ध गतिविधियों की जाँच, रासायनिक भंडारण की पुष्टि और आतंकी नेटवर्क की गहराई तक पहुँचने की दिशा में महत्वपूर्ण कदम साबित हुआ। टीम ने करीब चार घंटे तक मुजम्मिल से मौके पर ही पूछताछ की और उसके बताए गए सभी स्थानों की विस्तृत जाँच की। सबसे पहले एनआईए उसे अल-फताह यूनिवर्सिटी लेकर पहुँची जहाँ से उसकी पढ़ाई और गतिविधियों की कड़ी जुड़ी हुई है। विश्वविद्यालय परिसर में उसके जाने के मार्ग और फोन गतिविधियों से जुड़े हॉस्टल, मेडिकल केबिन, अध्ययन करने के स्थान, संपर्क में आए व्यक्तियों और उसकी रोजमर्रा की गतिविधियों की सूक्ष्म पड़ताल की गई। जांच अधिकारियों ने यह समझने की कोशिश की कि विश्वविद्यालय के भीतर या आसपास कहीं से उसे कोई ऐसी




सहायता, सामग्री, व्यक्ति या संपर्क तो नहीं मिला, जिसने आगे चलकर दिल्ली धमाके की साजिश को अकार दिया। टीम ने उसके ठहरने की आदतों, दोस्तों, नियमित आने-जाने के मार्ग और फोन गतिविधियों से जुड़े बिंदुओं पर अत्यंत बारीकी से सवाल किए। इसके बाद एनआईए उसे उस चागह पर ले गई, जहाँ से 360 किलो अमोनियम नाइट्रेट सूटकेस में भरा हुआ मिला था। यह वही रसायन है जिसका उपयोग अक्सर बड़े धमाकों में किया जाता है। यहां टीम ने मुजम्मिल से दुबारा उस पूरी प्रक्रिया की

जानकारी ली कि यह रसायन किस तरह इकट्ठा किया गया, कहीं और किस उद्देश्य से रखा गया और किस तरह इसे आगे उपयोग के लिए तैयार किया गया। सूटकेस में भरा यह विशाल रासायनिक माल किसी साधारण घटना का हिस्सा नहीं था, बल्कि एनआईए के अनुसार एक बड़े पैमाने पर धमाका करने की योजना का हिस्सा था। मुजम्मिल से इस सूटकेस में भरा हुआ मिला था। यह वही रसायन है जिसका उपयोग अक्सर बड़े धमाकों में किया जाता है। यहां टीम ने मुजम्मिल से दुबारा उस पूरी प्रक्रिया की

के उस घर में लेकर पहुँची, जहाँ 2,563 किलो अमोनियम नाइट्रेट बरामद किया गया था। इतनी बड़ी मात्रा में विस्फोटक क्षमता वाला रसायन मिलना इस बात का स्पष्ट संकेत है कि एक लंबे समय से व्यवस्थित और बड़े नेटवर्क के माध्यम से यह सामग्री इकट्ठा की जा रही थी। मौके की जाँच के दौरान मुजम्मिल ने स्वीकार किया कि वह दो बार कार में भरकर यह माल यहाँ पहुँचा चुका था और यह सब किसी 'बड़ी साजिश' के लिए किया जा रहा था। इस स्वीकारोक्ति ने जांच को नए आयाम दे दिए हैं, क्योंकि इससे साबित होता है कि दिल्ली धमाका केवल शुरुआत थी, आगे कहीं और वृहद स्तर पर तबाही की योजना मौजूद थी। एनआईए टीम ने उसे सोहना मंडी भी ले जाकर दो बीज भंडारों की पहचान कराई, जिनसे उसका संपर्क रहा था। इन भंडारों के माध्यम से वह किन लोगों से मिलता था, कौन उससे जुड़ा था, कौन सामग्री की ढुलाई या भंडारण में मदद कर रहा था—इन सभी बिंदुओं की पुष्टि टीम ने मौके पर जाकर की। बीज भंडारों का चयन और आतंकी गतिविधियों से उनका संबंध इस बात की ओर संकेत

करता है कि आतंकी नेटवर्क सामान्य दिखने वाले व्यापारिक प्रतिष्ठानों का उपयोग पदों के पीछे अपने लॉजिस्टिक सेंटर के रूप में कर रहे थे। चार घंटे तक चली इस शिनाख्त, पूछताछ और सूक्ष्म निरीक्षण के बाद एनआईए टीम आतंकी मुजम्मिल को वापस दिल्ली लेकर रवाना हो गई। जांच एजेंसी अब उसके मोबाइल डेटा, संपर्क सूची, बैंक खाते, डिजिटल फुटप्रिंट और विश्वविद्यालय में उसके सामाजिक दायरे की गहराई से पड़ताल कर सकती है। यह भी संभावना जताई जा रही है कि अगले चरण में एनआईए उससे जुड़े और संदिग्ध व्यक्तियों को हिरासत में ले या उनसे पूछताछ का दायरा बढ़ाए। दिल्ली धमाके की इस जांच में हर नई कड़ी एक बड़े आतंकी नेटवर्क की ओर इशारा कर रही है, जिसने सामान्य नागरिक ढाँचे का उपयोग कर भारी मात्रा में विस्फोटक सामग्री संग्रहीत की और देश की सुरक्षा के लिए एक गंभीर चुनौती पैदा की। जांच एजेंसियों की सक्रियता और आरोपी की मौके पर शिनाख्त इस बात का संकेत है कि आने वाले दिनों में और बड़े खुलासे हो सकते हैं।

(जीएनएस)। नई दिल्ली। देशभर में मोबाइल चोरी, गुमशुदगी और ब्लैक मार्केटिंग जैसी बढ़ती चुनौतियों के बीच दूरसंचार विभाग द्वारा विकसित 'संचार साथी' ऐप मोबाइल खोज और सुरक्षा का सबसे भरोसेमंद साधन बनकर उभर रहा है। अक्टूबर माह में इस प्लेटफॉर्म के जरिए 50 हजार से अधिक मोबाइल फोन बरामद किए गए, जो इस अभियान की शुरुआत के बाद किसी एक महीने में हासिल की गई अब तक की सबसे बड़ी उपलब्धि मानी जा रही है। इसके साथ ही कुल रिकवरी का आंकड़ा सात लाख पार कर गया है, जिससे यह सिद्ध होता है कि मोबाइल ट्रैकिंग और साइबर मॉनिटरिंग के क्षेत्र में भारत ने तकनीकी रूप से एक मजबूत छलांग लगाई है। रिकवरी के इस राष्ट्रीय अभियान में कर्नाटक और तेलंगाना सबसे आगे रहे हैं, जहां एक-एक लाख से अधिक मोबाइल ढूँढ निकाले गए। इन राज्यों में पुलिस, डिजिटल इंटेलेजेंस यूनिट और फील्ड टीमों के बीच बेहतर समन्वय और तकनीकी एकीकरण ने परिणामों को कई गुना बेहतर बनाया है। तीसरे स्थान पर महाराष्ट्र है, जहाँ अब तक 80 हजार से ज्यादा फोन वापस अपने मालिकों तक पहुँचाए जा चुके हैं। जून से अक्टूबर के बीच रिकवरी के मामलों में लगभग 47 प्रतिशत की बढ़ोतरी दर्ज की गई है, जिसे विरोधक तकनीक पर बढ़ते भरोसे और तेजी से प्रतिक्रिया देने वाली टीमों का



नतीजा मानते हैं। देश की साइबर सुरक्षा को मजबूत करता यह है कि जैसे ही किसी खोए हुए फोन के बारे में जानकारी मिलती है, उसे तुरंत संबोधित उपयोगकर्ता और नजदीकी पुलिस यूनिट को अलर्ट भेज देता है। इसके चलते चोरी हुए फोन का दुरुपयोग रोक रहा है और अपराधियों की पहचान में भी सहायता मिल रही है। कई मामलों में देखा गया है कि अलर्ट के कुछ ही घंटों के भीतर फोन बरामद कर लिया गया, जिससे पीड़ित नागरिकों को बड़ी राहत मिली है। दूरसंचार विभाग के अधिकारियों का कहना है कि यह प्लेटफॉर्म पूरी तरह स्वदेशी तकनीक से विकसित है और इसमें रियल-टाइम डिवाइस ट्रेसिंग, ऑटोमेटेड डेटा इंटीग्रेशन और ज़ीरो-इंटरवेंशन वर्कफ्लो जैसी उन्नत

सुविधाएँ मौजूद हैं। यह सिस्टम न सिर्फ देश की साइबर सुरक्षा को मजबूत करता है बल्कि नागरिकों में डिजिटल उपकरणों के सुरक्षित उपयोग का भरोसा भी बढ़ाता है। विभाग ने सभी नागरिकों से अपील की नजदीकी पुलिस यूनिट को अलर्ट भेज देता है। इसके चलते चोरी हुए फोन का दुरुपयोग रोक रहा है और अपराधियों की पहचान में भी सहायता मिल रही है। कई मामलों में देखा गया है कि अलर्ट के कुछ ही घंटों के भीतर फोन बरामद कर लिया गया, जिससे पीड़ित नागरिकों को बड़ी राहत मिली है। दूरसंचार विभाग के अधिकारियों का कहना है कि यह प्लेटफॉर्म पूरी तरह स्वदेशी तकनीक से विकसित है और इसमें रियल-टाइम डिवाइस ट्रेसिंग, ऑटोमेटेड डेटा इंटीग्रेशन और ज़ीरो-इंटरवेंशन वर्कफ्लो जैसी उन्नत

## कर्नाटक में लोकायुक्त की बड़ी कार्रवाई: दस अफसरों के घर—दफ्तरों पर तड़के छापा, भ्रष्टाचार और अवैध संपत्ति की जांच तेज

(जीएनएस)। कर्नाटक में भ्रष्टाचार के खिलाफ लोकायुक्त पुलिस ने शुक्रवार तड़के एक समन्वित और उच्चस्तरीय अभियान चलाते हुए दस सरकारी अधिकारियों के घरों, दफ्तरों और निजी परिसरों पर एक साथ छापेमारी की। सुबह-सुबह शुरू हुए इस अपरेशन ने प्रशासनिक हलकों में हलचल मचा दी है। लोकायुक्त के विशेष दस्तों ने अलग-अलग जिलों में पहुँचकर संपत्ति के कागजों, बैंक लेन-देन से जुड़े दस्तावेजों और संदिग्ध वित्तीय लेन-देन की गहन पड़ताल शुरू कर दी है। शुरुआती जानकारी के अनुसार कई जगहों से महत्वपूर्ण फाइलें, हार्डडिस्क, नोटिंग पैड और कुछ नगद राशि जब्त की गई है। सूत्र बताते हैं कि लोकायुक्त को पिछले कुछ महीनों से लगातार शिकायतें मिल रही थीं कि कई अधिकारी अपनी आय के ज्ञात स्रोतों से अधिक संपत्ति इकट्ठा कर रहे हैं और कुछ विभागों में पद का दुरुपयोग कर वित्तीय लाभ उठाया जा रहा है। शिकायतों की प्राथमिक जांच में अनियमितताओं के संकेत मिलने के बाद लोकायुक्त ने यह संयुक्त कार्रवाई संचालित की। जिन अधिकारियों के घरों और दफ्तरों पर छापे पड़े उनमें बेंगलुरु इलेक्ट्रॉनिक सिटी ट्रांसपोर्ट ऑफिस के अधीक्षक कुमारस्वामी, मोड्या नगर निगम के मुख्य लेखा अधिकारी पुट्टस्वामी, बीदर कृष्णा अपर परियोजना के मुख्य अभियंता प्रेम सिंह, मैसूर हटागल्लवी नगर निगम के राजस्व निरीक्षक रामास्वामी सी., धारवाड़ के कर्नाटक विश्वविद्यालय के सहायक प्रोफेसर सुभाष चंद्र, हुल्लिगेण प्रार्थमिक पशु

चिकित्सा केंद्र के वरिष्ठ निरीक्षक सलीश, शिवमोग्गा रिसर्च मेडिकल कॉलेज के एफडीए लक्ष्मीपति सी.एन., दावणगेरे एपीएमसी के सहायक निदेशक प्रभु जे., मैसूर पीडब्ल्यूटी के सहायक कार्यकारी अभियंता गिरीश डी.एम. और हावेरी परियोजना निदेशक कार्यालय के इंजीनियर शेकम्पा शामिल हैं। लोकायुक्त अधिकारियों ने बताया कि छापेमारी केवल शुरुआती चरण है और यह अभियान देर रात तक जारी रह सकता है। सभी जन्त दस्तावेजों और अन्य सामग्रियों को आगे की फॉरेंसिक जांच के लिए भेजा जाएगा। अधिकारियों की संपत्ति, बैंक खातों और कथित अनियमित लेन-देन का मिलान उनकी वास्तविक आय और घोषित संपत्ति से किया जाएगा। कर्नाटक में बीते कुछ वर्षों से कई विभागों में भ्रष्टाचार के आरोप लगातार बढ़ रहे हैं और सरकार पर कार्रवाई की मांग तेज होती जा रही थी। लोकायुक्त की यह ताजा छापेमारी उसी सख्त नीति का संकेत मानी जा रही है। जानकारी का कहना है कि यह अभियान राज्य में बड़े स्तर पर एक और जांच की शुरुआत भर हो सकता है, जिसका दायरा आगे और बढ़ सकता है। अपेक्षा है कि छापेमारी की विस्तृत रिपोर्ट आने के बाद कई अधिकारियों के खिलाफ आगे की कानूनी कार्रवाई भी तेज हो सकती है। फिलहाल लोकायुक्त की यह कार्रवाई राज्य के प्रशासनिक ढांचे पर बड़ा संदेश मानी जा रही है कि भ्रष्टाचार के मामलों में अब किसी को भी राहत मिलने वाली नहीं है।

## हिरासत में मौतों पर सुप्रीम कोर्ट का कड़ा प्रहार: “सिस्टम पर कलंक, देश अब चुप नहीं बैठेगा”

(जीएनएस)। नई दिल्ली। पुलिस हिरासत में लगातार हो रही मौतों और थानों में बढ़ती कूरता को लेकर सुप्रीम कोर्ट ने मंगलवार को बेहद सख्त रुख अपनाते हुए कहा कि ऐसी घटनाएँ अब किसी भी परिस्थिति में स्वीकार नहीं की जाएँगी। अदालत ने टिप्पणी की कि हिरासत में होने वाली मौतें देश की न्याय व्यवस्था और प्रशासनिक ढांचे पर गहरी चोट हैं और यह वह दाग है जिसे अब राष्ट्र बदोर्ष नहीं के लिए तैयार नहीं है। अदालत की यह चेतावनी पूरे पुलिस तंत्र को आईना दिखाने वाली मानी जा रही है। सुनवाई के दौरान अदालत को अवगत कराया गया कि राजस्थान में पिछले आठ महीनों में ही 11 लोग पुलिस हिरासत में अपनी जान गंवा चुके हैं। यह जानकारी मिलते ही न्यायमूर्ति विक्रम नाथ और न्यायमूर्ति संदीप मेहता की पीठ ने तीखी प्रतिक्रिया व्यक्त करते हुए कहा कि यह स्थिति अस्वीकार्य है और इससे देश की व्यवस्था की विश्वसनीयता पर गंभीर प्रश्नचिह्न लगते हैं। पीठ ने इस बात पर भी नाराजगी जताई कि केंद्र सरकार ने अभी तक अपना अनुपालन हलफनामा दाखिल नहीं किया है। अदालत ने कड़े स्वर में पूछा कि केंद्र आखिर क्यों यह संदेश देने की कोशिश कर रहा है कि वह सर्वोच्च न्यायालय के निर्देशों को गंभीरता से नहीं ले रहा। केंद्र ने तीन सप्ताह में रिपोर्ट जमा करने का आश्वासन दिया। सुप्रीम कोर्ट 2018 और 2020 में ही आदेश जारी कर चुका है कि देश भर के सभी पुलिस थानों तथा सीबीआई, ईडी, एनआईए सहित तमाम केंद्रीय जांच एजेंसियों के दफ्तरों में पूर्ण कवरज वाले सीसीटीवी कैमरे लगाए जाएँ और रिकॉर्डिंग सिस्टम को

बिना किसी अंतराल के सक्रिय रखा जाए। यह व्यवस्था पुलिस हिरासत में होने वाली हिरा, अवैध गतिविधियों और मानवाधिकार उल्लंघनों को रोकने के उद्देश्य से की गई थी, लेकिन अदालत के संज्ञान में आया कि केवल 11 राज्यों ने ही अब तक सीसीटीवी सिस्टम पर अपनी रिपोर्ट जमा की है। कई राज्यों और केंद्र की कई एजेंसियों ने तो अभी तक बुनियादी जानकारी देना भी शुरू नहीं किया है। पीठ ने कहा कि यह सुस्ती ने केवल अदालत के आदेशों की अवमानना है, बल्कि देश के नागरिकों की सुरक्षा से खिलवाड़ भी है। इस बीच, सुप्रीम कोर्ट ने मध्य प्रदेश सरकार की सराहना की, जहाँ सभी थानों और चौकियों को जिला स्तरीय नियंत्रण केंद्र से लाइव जोड़ा गया है और निगरानी प्रणाली पूरी तरह सक्रिय है। अदालत ने इसे उत्कृष्ट और अनुकरणयोग्य मॉडल बताते हुए कहा कि अन्य राज्य भी इस व्यवस्था से सीख लेकर अपने ढांचे को मजबूत कर सकते हैं। सुनवाई में अमेरिका के मॉडल का उल्लेख भी सामने आया, जहाँ कई शहरों में पुलिस हिरासत और जेलों की लाइव स्ट्रीमिंग को पारदर्शिता बढ़ाने के लिए अपनाया गया है। सॉलिस्टिड जनरल ने बताया कि भारत में भी कुछ समय पहले कॉर्पोरेट सामाजिक उत्तरदायित्व (सीएसआर) फंड का उपयोग कर निजी जेलों की अवधारणा को लागू करने का सुझाव दिया गया था। इस पर अदालत ने कहा कि वह पहले से ही 'ओपन एयर प्रिजन' मॉडल पर दाखिल एक याचिका को समीक्षा कर रही है, जो भीड़भाड़, हिंसा और दुर्व्यवहार की घटनाओं को कम करने का एक कारगर तरीका हो सकता है।



गरवी गुजरात हिन्दी



JioTV CHENNAL NO. 2002



Jio FIBER



Jio tv+



Jio Fiber



Daily Hunt



ebaba Tv



Dish Plus



DTH live OTT



Rock TV



Airtel



Amezone Fire



Roku



Rocu Tv-US.UK

देश-दुनिया के नवीनतम समाचार प्राप्त करने के लिए आज ही गरवी गुजरात हिंदी चैनल देखिये



संपादकीय

खतरनाक मंसूबे

नापाक पाक की ओर से सीमावर्ती राज्य पंजाब को अस्थिर करने की साजिश पिछली सदी से लगातार की जा रही है। लेकिन अब नशे का नशतर सुनियोजित ढंग से इसके सीने पर जिस ढंग से चलाया जा रहा है, वह परेशान करने वाला है। पंजाब के पाक सीमा से लगे जिलों में नशीले पदार्थों की आपूर्ति लगातार जारी है। लेकिन अब इस साजिश में एक विचलित करने वाला अनैतिक मोड़ देखने को मिल रहा है। इसमें पाक स्थित ड्रग माफिया भारतीय सीमा में नाबालिगों को एक नशा आपूर्तिकर्ता के तौर पर भर्ती कर रहे हैं। यह कोई मामूली साजिश नहीं है, बल्कि एक खतरनाक प्रवृत्ति को बढ़ावा दिया जा रहा है। ये तकनीकी बदलावों, कानून की खामियों और सबसे बढ़कर बच्चों की मासूमियत का फायदा उठाने का कुत्सित प्रयास ही है। दरअसल, सीमा पार बैठे नशा माफिया कानून के छिद्रों व परिस्थितियों का लाभ उठाने से नहीं चूकते। अमृतसर, तरनतारन, फिरोजपुर और फाजिल्का के किशोरों को अपने जाल में फंसा रहे हैं। इन किशोरों में कई आर्थिक तंगी से जूझ रहे परिवारों से हैं। जिन्हें चंद रुपये का प्रलोभन दिया जाता है। उन्हें स्मार्टफोनों का लालच भी दिया जाता है। इसके अलावा जो किशोर नशे की दलदल में धंस चुके हैं उनकी कमजोर नस को पकड़कर उन्हें मुफ्त ड्रग्स का लालच दिया जाता है। किसी भी देश के किशोरों का नशे के संजाल में फंसना बेहद दुर्भाग्यपूर्ण है। बच्चे भविष्य के भारत के कर्णधार होते हैं। यदि वे अभी से नशे की दलदल और नशीले पदार्थों की आपूर्ति में लग जाएंगे तो देश-समाज का भविष्य कैसा होगा, अंदाजा लगाना कठिन नहीं है। जिस काम को किशोर लालच से अंजाम दे रहे हैं, सही मायनों में वह बेहद खतरनाक है। वे ड्रोन से गिराए गए हरोइन के पैकेट व कुछ मामलों में खतरनाक अवैध हथियार उठाते हैं और उन्हें ड्रग माफिया द्वारा बताए गए एजेंटों तक पहुंचाते हैं। दरअसल, आमतौर पर किशोरों की सामान्य सक्रियता को संदिग्ध नहीं माना जाता। उनका साफ-सुधरा रिकॉर्ड उन्हें कानून प्रवर्तन अधिकारियों की नजर से बचा लेता है। यदि नाबालिगों की गिरफ्तारी होती भी है तो वे भारतीय कानूनों के हिसाब से गंभीर सजा से बच जाते हैं। इस तरह, उनकी कम उम्र ही उन्हें सीमा पार बैठे नशे के तस्करों के लिये उपयोगी बना देती है। इन बच्चों के खिलाफ कार्रवाई करते समय प्रवर्तन एजेंसियों को उदार रवैया अपनाना चाहिए। दरअसल, कुछ बच्चे परिस्थितियों के मारे भी होते हैं। वे मूलतः अपराधी नहीं होते। कुछ शांतिर अपराधी उनका इस्तेमाल करके इस अपराध की दलदल में धकेल देते हैं। सही मायनों में वे सीमा पार से रची गई साजिश और हमारी अपनी व्यवस्था की कमजोरियों के कुचक्र व उससे उपजी आपराधिक व्यवस्था में आसानी से फंस जाते हैं। असल में, भारतीय किशोर न्याय कानून का उद्देश्य नाबालिगों को सुधारना और सुरक्षा करना होता है। लेकिन इस कानून की मूल भावना का लाभ संगठित नेटवर्कों द्वारा अपने मंसूबों को अंजाम देने को उठाया जा रहा है। हम 21वीं सदी में नशे की तस्करी का मुकाबला बीसवीं सदी के उपायों से नहीं कर सकते हैं। कभी-कभार होने वाली गिरफ्तारियां, छिटपुट छापे और उदार चेतावनी अपराधों कही जा सकती हैं। निश्चित रूप से अपराध की घातकता के अनुरूप ही प्रतिक्रिया देने की जरूरत है। सीमा की निगरानी व्यवस्था को अत्याधुनिक बनाये जाने की सख्त आवश्यकता है। स्कूलों, पंचायतों, सामुदायिक नेताओं और नागरिक समाज को पहले ही चेतावनी प्रणालियां बनानी चाहिए, ताकि पहचान हो सके कि बच्चों की परवरिश किस ढंग से की जा सके। इस दिशा में अभिभावकों को भी जागरूक करने की जरूरत है ताकि वे बच्चों के पथभ्रष्ट होने के खतरे के प्रति सचेत रहें। समुदायों को भी सतर्क रहने की जरूरत है। साथ ही जोखिम के दायरे में आ सकने वाले युवाओं को बेहतर शिक्षा, कार्य कौशल और वित्तीय सहायता प्रदान करनी चाहिए ताकि वे किसी प्रलोभन में आकर गलत राह न चुने। निश्चित तौर पर नाबालिगों का यह दुरुपयोग पंजाब के सामाजिक ताने-बाने व भारत की सुरक्षा पर हमला है।

# अडिग भक्ति की अग्नि

आचार्य विनोबा भावे एक शांत दोपहर में वहां जाने वाली ट्रेन में बैठे थे। पटरियों पर दौड़ती रेलगाड़ी की खनखनाहट, खुली खिड़की से आती हवा की ठंडक और अंदर बिखरी हल्की-सी शांति—सब कुछ मिलकर यात्रा को एक ध्यान जैसा बना रहे थे। उनका मन निलिप्त था, विचार शांत थे, और उनकी दृष्टि दूर कहीं क्षितिज की ओर टिकी हुई थी। पूरा माहौल ऐसा लग रहा था मानो प्रकृति स्वयं उन्हें किसी अद्भुत अनुभव के लिए तैयार कर रही हो। उसी बीच एक छोटे स्टेशन पर ट्रेन रुकी और यात्रियों की भीड़ आवाजों का झरना बनकर अंदर उमड़ आई। इस भीड़ के बीच एक दुबला-पतला, साधारण कपड़ों में लिपटा हुआ वृद्ध फ़कीर भी धीरे-धीरे कदम बढ़ाते हुए डिब्बे में चढ़ा। उसकी चाल में कोई अकड़ नहीं थी, कोई जल्दी नहीं थी। वह बस सहज था—मानो उसे दुनिया की किसी भी चीज़ की इच्छा ही न हो। उसने एक कोने में जगह बनाई, अपना छोटा-सा झोला रखा और थोड़ी देर चुपचाप बैठा रहा। कुछ क्षण बाद उसने दोनों आँखें बंद कीं, एक लंबी सांस ली और मधुर, शांत स्वर में भजन गाना शुरू किया। उसकी आवाज़ में न कोई दिखावा था, न कोई प्रयत्न। वह ऐसी आवाज़ थी जो भीतर से उठती है—जहाँ मन नहीं, केवल आत्मा बोलती है। शब्द भले साधारण थे, पर उनकी भक्ति इतनी सच्ची थी कि डिब्बे में बैठे हर व्यक्ति को कहीं न कहीं छू रही थी। बच्चों की शरास्ते थम गईं, महिलाएँ मुसकुराती हुईं शीत बैठ गईं, और पुरुष बिना कुछ कहे गीत में डूबने लगे। विनोबा भावे तो जैसे किसी दूसरी दुनिया में चले गए। भजन की धुन ने उनके भीतर एक पुराने युग की स्मृतियाँ जागईं—कबीर का प्रेम, तुलसी की


भक्ति, मीरा का समर्पण। उनकी आँखों में करुणा और आनंद का संगम तेरने लगा। उन्होंने फ़कीर को ध्यानपूर्वक देखा—वह ख़ूब था, गरीब था, सच्चा हुआ था पर उसकी आत्मा किसी राजा से कम नहीं लग रही थी। डिब्बे में ही एक धनी जमींदार बैठा था—बड़ा पेटी, भरी हुई जेबें, चमकदार घड़ी और धन का हलक उसके चेहरे पर साफ़ झलक रहा था। वह फ़कीर के भजन को पहले मनोरंजन की तरह सुनता रहा, लेकिन धीरे-धीरे उसे समझ में आया कि यह मनोरंजन नहीं है—यह कुछ और है, जिसे वह समझ नहीं पा रहा। शायद उसे यह अभ्रिय लगा कि एक फ़कीर की आवाज़ पूरे डिब्बे का ध्यान अपनी ओर खींच रही है। उसने अपनी जेब से पाँच रुपये का नोट निकाला और फ़कीर की ओर बढ़ाते हुए कहा—“ते लो यह पाँच रुपये। पर भजन छोड़कर कोई फ़िल्मी गाना गाओ। ज़्यादा लोगों को पसंद आएगा। भजन-वजन से क्या फ़ायदा?” फ़कीर ने आँखें खोलीं। उसकी नज़र में कोई तिरस्कार नहीं था, कोई क्रोध नहीं था—सिर्फ़ वही सादगी, वही शांति। उसने अत्यंत विनम्रता से कहा—“साहिब, मैं केवल परमात्मा की स्तुति करता हूँ। यही मेरा नियम है। मेरी वाणी केवल उसका गीत गाती है।” जमींदार हँसा—एक तेज़, अभिमानी हँसी, जैसे वह इस सिद्धांत को हद से ज़्यादा साधारण समझता हो। उसे लगा कि फ़कीर को बस पैसे चाहिए, और इन्कार सिर्फ़ दिखावा है। उसने सौ रुपये का नोट निकाला और बोला—“अरे बाबा, नियम-वियम छोड़ो। सौ रुपये ले लो और एक फ़िल्मी गीत गा दो। इसमें क्या जाता है? फ़कीर ने अपने शांत स्वर में कहा—“साहिब,

सौ नहीं भले आप एक लाख रुपये दे दें, मेरे गीत नहीं बदलेंगे। भजन मेरे आत्मा की पुकार है। उसे मैं धन के लिए कभी नहीं बेचूँगा।” डिब्बे अचानक विलुप्त शांत हो गए। यात्रियों ने जमींदार की ओर देखा—उसका चेहरा लाल पड़ गया था। जैसे पहली बार किसी ने उसकी इच्छा को उकसाया हो। पर फ़कीर की आवाज़ में ऐसी दृढ़ता थी कि कोई भी उसका विरोध नहीं कर सकता था। वह गरीब था, पर भीतर से असीम धनवान था। विनोबा भावे इस दृश्य को देखते-देखते भाव-विभोर हो उठे। उनके मन में एक गर्व की लहर दौड़ गई कि इस धरती पर अभी भी ऐसी आत्माएँ मौजूद हैं जो भक्ति को पैसे की तरह तौलती नहीं; जो प्रेम को वस्तु नहीं बनाती; जो ईश्वर को बाज़ार की वस्तु नहीं समझतीं। वह उठकर धीरे-धीरे फ़कीर के पास गए। किसी संत की तरह उनकी आँखें कृतज्ञता से चमक रही थीं। उन्होंने फ़कीर को गले लगाकर कहा—“आज समझ आया कि सूरदास, तुलसीदास और मीरा की परंपरा अब भी जीवित है। धन का लालच जिसे डिगा न सके, वही सच्चा भक्त है। तुमने आज भक्ति को फिर से अमर कर दिया।” फ़कीर ने बस मुसकुराकर सिर झुका दिया। उसके चेहरे पर वह चमक थी जो अक्सर तपस्वियों के चेहरे पर देखी जाती है—जहाँ आत्मा पूरी तरह रोशन हो चुकी होती है। वह फिर धीरे से अपना भजन गाने लगा—और डिब्बा एक मंदिर में बदल गया, जिसमें कोई चट्टियाँ नहीं थीं, कोई धूप नहीं, कोई दीपक नहीं पर थी भक्ति की सर्वाधिक शुद्ध रोशनी। ट्रेन आगे बढ़ती रही, पर उस क्षण को वहाँ बैठे किसी भी व्यक्ति ने कभी नहीं भुलाया। क्योंकि ऐसी घटनाएँ सिर्फ़ मन नहीं बदलतीं—जीवन बदल देती हैं।



राम मंदिर तक पहुंच के मार्ग का नाम राम पथ दिया गया है। यह एक प्रकार से रिंग रोड जैसा है। इस मार्ग को भव्य रूप दिया जा रहा। यह मार्ग लगभग 13 किलोमीटर लंबा है और प्रमुख रूप से सहदतगंज से लेकर नया घाट ( या नायाघाट ) तक जाता है। इस मार्ग के दोनों किनारों पर दुकानों-घरों की एकरूप रूप से मरम्मत एवं पेंटिंग की गई है। सभी को एक समान रंग-रूप में सजाया गया है। सड़क को चौड़ा किया गया है और मुख्य रूप से 40 फीट या उससे अधिक चौड़ाई वाला बना कर बनाया गया है ताकि भीड़-भाड़ व आने-जाने में आराम हो सके। लाईटिंग-सिस्टम, फावड़े-प्लांटर्स, पेड़-पौधे, फुटपाथ, मिडियन में धार्मिक प्रतीक-स्तंभ जैसी सुविधाएं लगाई गई हैं। स्थानीय प्रशासन ने श्रद्धालुओं के लिए इस मार्ग पर गोलफ कांट (इलेक्ट्रिक बगी) चलाई है। इसका प्रतियात्री किराया


20 रुपया रखा गया है। इस किराए के से आप इस मार्ग के किसी भी स्थान तक जा सकते हैं। इन सरकारी गोलफ कांट के कारण ईर्रक्ष्णा चालक भी मनमाने दाम नहीं वसूल कर पाते। पुगुनी परंपरा के हिस्से के रूप में 84 कोसी परिक्रमा मार्ग को श्रद्धा-परिक्रमा मार्ग नाम दिया गया है। इसे राष्ट्रीय राजमार्ग का दर्जा (एनएच-227B) मिला है। इससे अयोध्या और आसपास के तीर्थस्थलों का जुड़ाव बढ़ा है। इसको भी भव्य रूप दिया जा रहा है। इसके पुलों और फ्लाई ओवर के दोनों ओर भगवान राम के जीवन से संबंधित झांकी बनाई जा रही है। नगर के बीच से एक पंचकोसी प्रतिक्रमा के विकास पर भी काम चल रहा है। इन परिवहन सुधारों से न केवल तीर्थ-यात्रियों की सहजता बढ़ी है बल्कि स्थानीय व्यापार-संवाद व रोजगार-अवसरों में भी इजाफा हुआ है। आधुनिक विकास सिर्फ बड़ी इमारतें या सड़कें नहीं बल्कि बेहतर जीवन-मान और पर्यावरण-संगत विकास भी है। अयोध्या में इस दिशा में कई कदम उठाए गए हैं। अयोध्या को ‘मॉडल सोलर सिटी’ घोषित किया गया है। 40 मेगावाट का सौर संयंत्र सरयू नदी के किनारे स्थापित किया गया है। इससे शहर की मांग की लगभग 25-30 प्रतिशत ऊर्जा पूरा हो रही है। यहां 550 एकड़ के ‘नव्या अयोध्या’ टाउनशिप का विकास




सत्यमेव जयते

गुजरात सरकार

# राष्ट्रीय संविधान दिवस




## संविधान दिवस




भारतीय संविधान की अंगीकरण के ७६वें वर्ष के अवसर पर संविधान के निर्माता डॉ. बाबासाहेब अम्बेडकर और संविधान सभा के सभी सदस्यों को शत-शत नमन

“मेरे जीवन का हर पल डॉ. बाबासाहेब अम्बेडकर द्वारा दिए गए भारत के संविधान के महान मूल्यों के प्रति समर्पित है। यह हमारा संविधान ही है, जिससे एक गरीब और पिछड़े परिवार में पैदा हुए मुझ जैसे व्यक्ति को भी राष्ट्र सेवा का अवसर मिला है। ये हमारा संविधान ही है, जिसकी वजह से आज करोड़ों देशवासियों को उम्मीद, सामर्थ्य और गरिमापूर्ण जीवन मिल रहा है।”

-श्री नरेन्द्र मोदी, माननीय प्रधानमंत्री



श्री नरेन्द्र मोदी  
माननीय प्रधानमंत्री



श्री भूपेन्द्रभाई पटेल  
माननीय मुख्यमंत्री, गुजरात

वर्ष २०१५ में माननीय प्रधानमंत्री श्री नरेन्द्र मोदी ने २६ नवम्बर को ‘संविधान दिवस’ के रूप में मनाने का निर्णय किया

संविधान अंगीकरण के ७६वें वर्ष के अवसर पर में पूरे राज्य में वर्षभर विभिन्न कार्यक्रमों का आयोजन किया जाएगा

“हमारा संविधान हमारी एकता का आधार है।”

-श्री हर्ष संधवी, माननीय उपमुख्यमंत्री, गुजरात

RNI No. GUJHIN/2011/39228 Printed, Published & Owned by AJAYKUMAR RAMANLAL PRAJAPATI and Printed By (1) JIGNESH RASHIKBHAI GAJJAR at Vansh Corporation, A/8, Shayona Golden Estate, Shahibag, Ahmedabad - 380 004 (2) DESAI RAHUL MAHESHBHAI at Bhavani Offset, Bhatiya Ni Wadi, Opp Kalupur Railway Station, Kalupur, Ahmedabad-380 002. (3) HADIK MAHESHBHAI DESAI at Bhoomi Offset, Bhatiya Ni Wadi, Opp Kalupur Railway Station, Kalupur, Ahmedabad-380 002 and Published from TF-01, Nanakram Super Market, Ramnagar, Sabarmati, Ahmedabad - 380 005. Editor : MANOJKUMAR CHAMPAKLAL SHAH





“हर घर स्वदेशी, घर-घर स्वदेशी”



आइए, एकता के लिए पैदल चलें, राष्ट्र उत्थान के लिए जगें  
सरदार वल्लभभाई पटेल की 150वीं जयंती के  
अवसर पर आयोजित

# यूनिटी मार्च

सरदार@150

एक भारत, आत्मनिर्भर भारत

राष्ट्रीय पदयात्रा प्रस्थान समारोह

26 नवंबर 2025, बुधवार

सुबह 09:00 बजे

शास्त्री मैदान, वल्लभ विद्यानगर,  
ज़िला आणंद

:: वर्चुअल उपस्थिति ::

**श्री नरेन्द्र मोदी**

माननीय प्रधानमंत्री

:: मुख्य अतिथि ::

**श्री भूपेन्द्रभाई पटेल**

माननीय मुख्यमंत्री, गुजरात

**श्री माणिक साहा**

माननीय मुख्यमंत्री, त्रिपुरा

:: विशेष उपस्थिति ::

**डॉ. मनसुख मांडविया**

माननीय केन्द्रीय मंत्री, भारत सरकार

**श्रीमती निमुबेन बांभणिया**

माननीय केंद्रीय राज्य मंत्री, भारत सरकार

**श्री जगदीश विश्वकर्मा**

माननीय विधायक, निकोल

**श्री जीतूभाई वाघाणी**

माननीय मंत्री, गुजरात

:: पदयात्रा की मुख्य विशेषताएँ ::

182 किमी. लंबी यह पदयात्रा देश के हर जन को सरदार साहब के एकता के सुविचार को आत्मसात करने और  
अनुशासन व दृढ़ता से संपन्न उनके आदर्श-मूल्यों को जीवन व्यवहार में अपनाने के लिए प्रेरित करेगी

विशाल जनभागीदारी के साथ देशव्यापी राष्ट्रीय पदयात्रा का आरम्भ

यात्रा मार्ग में सांस्कृतिक कार्यक्रम, प्रदर्शनी, सरदार गाथा और ग्राम सभाओं का होगा आयोजन

युवा, महिला, विद्यार्थी, और समाज का हर वर्ग पदयात्रा से जुड़ेगा

“एकता, अखंडता और अडिगता के इस पावन पर्व को हम सब साथ मिलकर सफल बनाएँ।  
‘यूनिटी मार्च’ पदयात्रा उत्साह, उमंग और देशभक्ति की ऊर्जा की त्रिवेणी बनेगी।”

**श्री हर्ष संघवी**, माननीय उपमुख्यमंत्री, गुजरात

:: अधिक जानकारी के लिए ::

[f](#) [x](#) [@](#) /SARDAR150YATRA SARDAR150.IN



